

# इंडिया फर्स्ट की सभी पॉलिसियां अब उपलब्ध होंगी डीमैट फोर्मेट में

व्यापार प्रतिनिधि

नागपुर 2 नवंबर। देश की सबसे तेजी से विकसित हो रही जीवन बीमा कंपनियों में से एक, इंडिया फर्स्ट लाइफ अब

अपनी सभी पॉलिसियों को डीमैट प्रारूप में उपलब्ध कराएगी। इश्योरेंस रिपॉजिटरी अपने पॉलिसी होल्डर्स को एक नई सुविधा उपलब्ध कराएगी, जिसके तहत पॉलिसी होल्डर अपनी पॉलिसी को इलेक्ट्रॉनिक प्रारूप में रख सकेंगे। साथ ही इनमें किसी भी तरह का बदलाव



करने के लिए एक ही प्लेटफॉर्म उपलब्ध कराया जाएगा। यह घोषणा इंडिया फर्स्ट लाइफ के एमडी एवं सीईओ डा. पी. नन्दगोपाल द्वारा की गई। इंडिया फर्स्ट में हम हमेशा से अपने उपभोक्ताओं को बेहतर, प्रभावी एवं पारदर्शी उत्पाद तथा

सेवाएं उपलब्ध कराने के लिए अत्याधुनिक प्रौद्योगिकी का उपयोग करते रहे हैं। हमारा यह कदम इसी दिशा में एक और प्रयास है, जो निश्चित रूप से उपभोक्ताओं की सुविधा को बढ़ाएगा।

जीवन बीमा एक ऐसा प्रोडक्ट है जिसे आप लम्बे समय के लिए खरीदते हैं। जीवन बीमा कंपनियों व्यक्ति के जीवन की विभिन्न अवस्थाओं के अनुसार अलग-अलग उत्पाद पेश करती हैं, इनमें संरक्षण से लेकर बचत तक कई तरह के प्रोडक्ट शामिल हैं। ऐसे में

पॉलिसियों को डीमैट प्रारूप में उपलब्ध कराना निश्चित रूप से उपभोक्ताओं के लिए फायदेमन्द होगा। इससे उपभोक्ता एक ही प्लेटफॉर्म पर रियल टाइम आधार पर अपने इश्योरेंस पोर्टफोलियो को ट्रैक कर सकेंगे।